

atha śrī-caitanya-devasya dvitīyāṣṭakam

kalau yaṁ vidvāṁsaḥ sphuṭam abhiyajante dyuti-bharād
akṛṣṇāṅgam kṛṣṇam makha-vidhibhir utkīrtanamayaḥ |
upāsyam ca prāhur yaṁ akhila-caturthāśrama-juṣām
sa devaś caitanyākṛtir atitarām naḥ kṛpayatu ||1||

caritraṁ tanvānaḥ priyam aghavadāhlādana-padam
jayodghoṣaiḥ samyag-viracita-śacī-śoka-haraṇaḥ |
udañcan-mārtaṇḍa-dyuti-hara-dukūlāñcita-kaṭiḥ
sa devaś caitanyākṛtir atitarām naḥ kṛpayatu ||2||

apāraṁ kasyāpi praṇayi-jana-vṛndasya kutukī
rasa-stomaṁ hṛtvā madhuram upabhoktuṁ kam api yaḥ |
rucim svām āvavre dyutim iha tadīyām prakāṣayan
sa devaś caitanyākṛtir atitarām naḥ kṛpayatu ||3||

anārādhyah prītyā ciraṁ asura-bhāva-praṇayinām
prapannānām daivīm prakṛtim adhidaivam trijagati |
ajasraṁ yaḥ śrīmān jayati sahajānanda-madhuraḥ
sa devaś caitanyākṛtir atitarām naḥ kṛpayatu ||4||

gatiḥ yaḥ paunḍrāṇām prakāṣita-navadvīpa-mahimā
bhavenālaṁkurvan bhuvana-mahitam śrotريا-kulam |
punāty aṅgīkārād bhuvī paramahamsāsrama-padam
sa devaś caitanyākṛtir atitarām naḥ kṛpayatu ||5||

mukhenāgre pītvā madhuram iha nāmāmṛta-rasaṁ
dṛṣor dvārā yas taṁ vamati ghana-bāṣpāmbu-miṣataḥ |
bhuvī preṇṣas tattvam prakāṣayitum ullāsita-tanuḥ
sa devaś caitanyākṛtir atitarām naḥ kṛpayatu ||6||

tanūm āviṣkurvan nava-puraṭa-bhāsaṁ kaṭi-lasat-
karāṅkālaṅkāras taruṇa-gaja-rājāñcita-gatiḥ |
priyebhyo yaḥ śikṣām diśati nija-nirmālya-rucibhiḥ
sa devaś caitanyākṛtir atitarām naḥ kṛpayatu ||7||

smitālokaḥ śokam harati jagatām yasya parito
girām tu prārambhaḥ kuśalī-paṭalīm pallavayati |
padālambaḥ kam vā praṇayati nahi prema-nivaham
sa devaś caitanyākṛtir atitarām naḥ kṛpayatu ||8||

śacīsūnoḥ kīrit-stavaka-nava-saurabhya-nivīdam
pumān yaḥ prītātmā paṭhati kila padyāṣṭakam idam |
sa lakṣmīvān etaṁ nija-pada-saroje praṇayitām
dadānaḥ kalyāṇīm anupadam abādham sukhayatu ||9||